

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।
వేదాంతాచార్యవర్యో మే సన్నిధత్తాం సదా హృది ॥

శ్రీ మేల్పత్తూర్ నారాయణభట్టతిరి విరచితం

॥ శ్రీమన్నారాయణీయం ॥
(దశక - 77)

This document has been prepared by*

Sunder Kidambi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan of śrīraṅgam

*This was typeset using L^AT_EX, skt, Itrans, and the **Tikanna** font.

శ్రీః
శ్రీమతే కృష్ణాయ పరబ్రహ్మణే నమః
శ్రీమతే రామానుజాయ నమః

॥ శ్రీమన్నారాయణీయం ॥ (దశక - 77)

ఉపశ్లోకోత్పత్తివర్ణనం జరాసంధాదియుద్ధవర్ణనం
ముచకుందానుగ్రహవర్ణనం చ

సైరంధ్రాస్తదను చిరం స్మరాతురాయా
యాతోఽభూః సులలితముద్ధవేన సార్థం |
ఆవాసం త్వదుపగమోత్సవం సదైవ
ధ్యాయంత్యాః ప్రతిదినవాససజ్జికాయాః || 1 ||

ఉపగతే త్వయి పూర్ణమనోరథాం
ప్రమదసంభ్రమకంప్రపయోధరాం |
వివిధమాననమాదధతీం ముదా
రహసి తాం రమయాంచకృషే సుఖం || 2 ||

పృష్టా వరం పునరసావవృణోద్వరాకి
భూయస్త్వయా సురతమేవ నిశాంతరేషు |
సాయుజ్యమస్త్వితి వదేత్ బుధ ఏవ కామం
సామీప్యమస్త్వనిశమిత్యపి నాబ్రవీత్ కిం || 3 ||

తతో భవాన్ దేవ నిశాసు కాసుచి -
న్మృగీదృశం తాం నిభృతం వినోదయన్ |
అదాదుపశ్లోక ఇతి శ్రుతం సుతం
స నారదాత్ సాత్త్వతతంత్రవిద్ బభౌ || 4 ||

అక్రూరమందిరమితోఽథ బలోద్ధవాభ్యా -
 మభ్యర్చితో బహు నుతో ముదితేన తేన |
 ఏనం విస్సృజ్య విపినాగతపాండవేయ -
 వృత్తం వివేదిథ తథా ధృతరాష్ట్రచేష్టాం || 5 ||

విఘాతాజ్ఞామాతుః పరమసుహృదో భోజనృపతే -
 ర్జ్ఞానంధే రుంధత్యనవధిరుషాంధేఽథ మథురాం |
 రథాద్యైర్ద్యోర్లక్ష్మైః కతిపయబలస్త్యం బలయుత -
 స్త్రయోవింశత్యక్షౌహిణి తదుపనీతం సమహృథాః || 6 ||

బద్ధం బలాదథ బలేన బలోత్తరం త్వం
 భూయో బలోద్యమరసేన ముమోచిథైనం |
 నిశ్శేషదిగ్జయసమాహృతవిశ్వసైన్యాత్
 కోఽన్యస్తతో హి బలపౌరుషవాంస్తదానీం || 7 ||

భగ్నః స లగ్నహృదయోఽపి నృపైః ప్రణునోన్
 యుద్ధం త్వయా వ్యధిత షోడశకృత్వ ఏవం |
 అక్షౌహిణీః శివ శివాస్య జఘంథ విష్ణో
 సంభూయ సైకనవతిత్రిశతం తదానీం || 8 ||

అష్టాదశేఽస్య సమరే సముపేయుషి త్వం
 దృష్ట్వా పురోఽథ యవనం యవనత్రికోట్యా |
 త్వష్టా విధాప్య పురమాశు పయోధిమధ్యే
 తత్రాఽథ యోగబలతః స్వజనాననైషీః || 9 ||

పద్భ్యం త్వం పద్మమాలీ చకిత ఇవ పురాన్నిర్గతో ధావమానో
 మ్లేచ్ఛేనానుయాతో వధసుకృతవిహినేన శైలే న్యలైషీః |
 సుప్తేనాంఘ్రూహతేన ద్రుతమథ ముచుకుందేన భస్మీకృతేఽస్మిన్
 భూపాయాస్మై గుహాంతే సులలితవపుషా తస్థిషే భక్తిభాజే || 10 ||

ఐక్షాకోఽహం విరక్తోఽస్మ్యఖిలనృపసుఖే
 త్వత్ప్రసాదైకకాంక్షీ
 హా దేవేతి స్తువంతం వరవితతిషు తం
 నిస్సృహం వీక్ష్య హృష్యే |
 ముక్తేస్తుల్యాం చ భక్తిం ధుతసకలమలం
 మోక్షమప్యాశు దత్వా
 కార్యం హింసావిశుద్ధ్యై తప ఇతి చ తదా
 ప్రాత్య లోకప్రతీత్యై || 11 ||

తదను మధురాం గత్వా హత్వా చమూం యవనాహృతాం
 మగధపతినా మార్గే సైన్యైః పురేవ నివారితః |
 చరమవిజయం దర్పయాస్మై ప్రదాయ పలాయితో
 జలధినగరీం యాతో వాతాలయేశ్వర పాహి మాం || 12 ||